

یہ حقیقت ہے کہ ان تمام خصوصیات کے ساتھ کوئی بھی مادی نظریہ حیات یا مذہب اسلام کے سامنے ٹیک نہیں سکتا اور نہ ہی حقیقی ترقی کی ضمانت دے سکتا ہے۔

اسلام ہی وہ واحد نظامِ حیات ہے جس کا مقصد واحد انسانی وجود کا ہمہ جہتی اور مثالی ارتقا ہے۔ اسی لیے اس نے حصولِ تقویٰ پر زور دیا ہے۔ اور تقویٰ درحقیقت انسان کے اُن منفی رجحانات و میلانات کے خلاف حفاظت (PROTECTION) سے عبارت ہے جو نفسِ انسانی، فطرتِ انسانی، بلکہ کُل وجودِ انسانی سے برسرِ پیکار رہ کر اس کی بقا و ترقی میں مزاحم رہتے ہیں۔

اسلام میں گناہ و ثواب کا فلسفہ یہی ہے کہ وہ ہر فعل و خیال جو فطرت انسانی سے متصادم ہو کر اس کی پائدار و ہمہ جہتی ترقی میں _____ مستقبل قریب یا مستقبل بعید میں _____ کسی قسم کی رکاوٹ پیدا کرے، اسلام کی رو سے گناہ ہے۔ اسکے برخلاف فطرت انسانی کے لیے موزوں اور اس کی ہمہ جہتی بقلو ترقی کی ضمانت دینے والا ہر خیال و فعل باعثِ ثواب یا ”عینِ ثواب“ ہے۔ یعنی ان منفی و مثبت افعال کا نتیجہ ہی عذاب و ثواب ہے۔ جن کا ظہور بہر حال ہر صاحبِ عقل کے نزدیک قابلِ فہم ہے اور مشاہدہ و تجربہ سے ثابت شدہ امر ہے۔

اسلامی عبادات و ارکان کا مقصد بھی حصول و فروغِ تقویٰ ہی ہے۔ حصولِ تقویٰ اور اس کی تربیت و پرورش کے لیے ایک قوت نافذہ (SANCTIONING AUTHORITY) — اور محرکِ عمل کی ضرورت ہے۔ یہ ضرورت اسلام میں وجودِ خدا اور وحدتِ خدا پر ایمان — نیز عقیدہٴ جنت و دوزخ (آخرت) سے پوری ہو جاتی ہے۔ یہ عقائد انسان کو وہ عملی تحریک بخشتے ہیں جن کے بغیر انسان کی ہمہ جہتی، دائمی اور مثالی ترقی ناممکن ہے۔ مزید برآں ان حقائق پر حقیقی ایمان لانے سے انسان کو پائدار سکونِ قلب بھی میسر ہوتا ہے جس کے بغیر دنیا کی تمام مادی ترقیاں بیکار ہیں۔

بقیہ نظرات :-

اس ملک کی سیاست (با اقتدار پارٹی کی ہر اجزب مخالف کی) شاہ ولی اللہ دہلوی کے لفظوں میں سیاستِ عادلہ و صالحہ نہیں ہے، بلکہ وہ خود غرض، مفاد پرست اور تنگ نظر ہے، ہر پارٹی کو اپنی کرسی محفوظ رکھنے کی فکر ہے۔ ملک اور سماج جاتے بھاڑیں، عوام کا اپنے اپنے مقاصد کیلئے استحقاق کیا جا رہا ہے، ورنہ عوام کا حقیقی درد و غم کسی کے دل میں نہیں ہے، پوری سیاست سرمایہ داروں کے ہاتھوں میں کھیل رہی ہے اور عوام کی زندگی روز بروز اجیرن ہوتی جا رہی ہے۔

ان حالات میں مسلمانوں کو سوچنا چاہئے کہ بحیثیت مسلمان ہونے اور بحیثیت اس ملک کے شہری اور وطنی ہونے کے ان کا فرض کیسا ہے اور انہیں کیا کرنا چاہئے۔ اس میں دو باتیں نہیں ہو سکتی کہ بحیثیت مسلمان ہونے کے دنیا کے تمام انسانوں کی فخر خواہی اور امر بالمعروف و نہی عن المنکر کے ذریعہ ان کی فلاح و بہبود کی کوشش ان کا اللہ کی طرف سے عائد کیا ہوا فریضہ ہے، اور ہندوستانی کی حیثیت سے الاول فالول کے مطابق اپنے وطن کا حق سب سے مقدم اور اول ہے، اس مقصد کے لیے مسلمانوں کو ملک میں ایک غیر فرقہ وارانہ اور آزاد قیادت (INDEPENDENT AND NONCOMMUNAL LEADERSHIP) پیدا کرنی چاہئے، برادرانِ وطن میں لاکھوں ایسے افراد ہیں جو ملک کے موجودہ حالات سے سخت پریشان اور نالاں ہیں اور وہ خدمتِ کا بے لوث و بے غرض جذبہ بھی رکھتے ہیں، لیکن انھیں کوئی پلیٹ فارم نہیں مل رہا ہے۔ آزاد قیادت کا فرض ہو گا کہ وہ انہیں پلیٹ فارم مہیا کرے، اس قیادت کے دو کام ہوں گے، ایک سیاسی اور دوسرا سوشل بے لوث و بے غرض اور ایثار و قربانی کے ساتھ عوام کی خدمت اور ان کی ذہنی تعلیم و تربیت ہی وہ کام ہیں جس کے ذریعہ آپ اس ملک کی قسمت بدل سکتے ہیں مگر اس کیلئے سب سے مقدم یہ ہے کہ وہ اپنے اخلاق و کردار کے اعتبار سے اسلامی تعلیمات کا سچا نمونہ بنیں ان میں اجتماعیت کا قوی احساس ہو، اور بحیثیت مسلمانان کے اپنی ذمہ داریوں سے عہدہ برآ ہونے کا جذبہ اور ولولہ ہو۔

شرف التواریخ

پروفیسر محمد سالم صدر شعبۂ تاریخ پنجاب یونیورسٹی لاہور

(۱)

شرف التواریخ: مرتبہ: سید شریف احمد شرافت نوشاہی، تقطیع متوسط، کاغذ و کتابت عمدہ صفحات ۱۳۷۶، قیمت ۷۵ روپے۔ پتہ: ادارہ معارف نوشاہیہ، ساہن پال شریف ضلع گجرات پاکستان۔

شرف التواریخ، سید شریف احمد شرافت نوشاہی، سجادہ نشین درگاہ حاجی نوشہ شاہن پال شریف، ضلع گجرات، پاکستان کی تصنیف ہے۔ دسمبر ۱۹۷۹ء میں ماہنامہ معارف اعظم گڑھ میں جناب منیا مال دین اصلاحی نے اس پر دو صفحات کا تبصرہ شائع کیا تھا، حالانکہ اس کتاب پر انہیں کڑی تنقید کرنی چاہئے تھی۔

شرف التواریخ کی ابھی پہلی جلد ہمارے سامنے آئی ہے۔ شرافت صاحب اس کی مزید دو جلدیں شائع کرنا چاہتے ہیں۔ انہوں نے اس کتاب کی اشاعت کیلئے ۱۹۷۹ء میں حکیم محمد موسیٰ امٹسری، سیکریٹری مجلس رضا، کے مطب پر اپنے احباب اور معتقدین کی ایک میٹنگ بلائی، اس میٹنگ میں یہ طے پایا کہ اگر ان کے یکصد احباب اور معتقدین فی کس ایک ہزار روپے دیں تو ایک لاکھ روپے جمع ہو جائیں گے اور یہ کتاب چھپ جائے گی۔ چنانچہ اس طرح کچھ رقم جمع ہو گئی اور شرف التواریخ کی جلد اول مارکیٹ میں آ گئی۔ یہ کتاب چونکہ سیکریٹری مجلس رضا کی سعی و کاوش سے طبع ہوئی ہے، اس لیے اسے بریلوی مکتب فکر کی

”سکھاری تاریخ“ سمجھنا چاہئے۔

اس کتاب کے دیباچے میں انھوں نے یہ لکھا ہے کہ یہ ان کی ۵۳ سال کی کاوش کا نتیجہ ہے۔ مصنف کے والد بزرگوار نے اس کتاب کو دیکھ کر کہا ”شریف احمد تم نے کتاب شریف التواریخ کی تصنیف میں امام محمد بن اسماعیل بخاری جیسی محنت کی ہے“ ص ۳۲

شریف التواریخ کا تاریخی نام مصنف نے خود ہی صحاح التواریخ لکالا ہے۔ اس کتاب پر تقریظ نگاروں نے مصنف کو بحر العلوم، شیخ زمن، خاندان نوشاہی کا مجدد، زین المجتہدین، شمس المومنین اور رئیس المحققین جیسے القابات سے نوازا ہے۔ محمد اقبال مجددی نے ”احوال و آثار شرافت نوشاہی“ میں لکھا ہے کہ ”شرافت صاحب پنجاب کے زبردست عالم، محقق اور مصنف بزرگ ہیں۔ ان کا اوڑھنا بھوننا، اٹھنا، چلنا، پھرنا صرف علم اور علم ہے۔ علم کی طلب ان کے رگ و پے میں سرایت کر گئی ہے“۔ یہی صاحب شریف التواریخ کے دیباچے میں لکھتے ہیں ”اسے اب حیات یا شعر العجم کی طرح خواہ مخواہ دلچسپ بنانے کے شوق میں لسانی قلم بازیوں اور خیالی گھوڑے نہیں دوڑائے بلکہ نہایت سہل انداز بیان میں حقائق نویسی کو پُر ہف بنا دیا ہے“ ص ۳۹۔ اس پر جناب ضیاء الدین اصلاحی نے صرف اتنا لکھا ہے کہ ان کتابوں کی زبان و بیان سے اس کتاب کا کیا مقابلہ اور نسبت؟ ہمارے خیال میں دارالمصنفین کے رفقاء کو اس کتاب کا کڑا تنقیدی جائزہ لینا چاہیئے تھا۔

شریف التواریخ کے پہلے ۱۱۲ صفحات فہرست مضامین، دیباچہ، تقریظ اور اشاریہ پر مشتمل ہیں۔ اس کے بعد تقریباً ۵۲ صفحات پر مختلف سلاسل تصوف کا ذکر، ابدال، قطب، غوث، اوتار، نقیب اور رجال جیسی اصطلاحات کی تشریح کی گئی ہے۔ ۷۵ اوپر صفحے سے آنحضرت صلی اللہ علیہ وسلم کا ذکر خیر شروع ہوتا ہے۔

گنیش داس وڈیہرہ ابتدائی انگریزی دور میں ایک مشہور مؤرخ ہو گئے ہیں۔ شرافت صاحب نے وڈیہرہ کو بڈیہرہ بنا دیا ہے ص ۳۔ وڈیہرہ کھتریوں کی ایک مشہور گوت ہے۔

نوشاہی صاحب نے ۱۱۰۰ پر مورخ شہیر اعظم کو فی کا نام خواجہ احمد بن اعظم لکھا ہے۔ ہماری رائے میں خواجہ کا اضافہ انھوں نے اپنی طرف سے کیا ہے، کیونکہ اس عہد میں بزرگوں کے نام کے ساتھ ہنوز خواجہ لکھنے کا رواج نہیں ہوا تھا۔ یوں بھی اہل عرب عموماً غیر مسلموں کو مخاطب کر کے یا خواجہ کہا کرتے تھے۔ تاریخ تفرعن میں ابن الجاوردی نے یہ لقب غیر مسلم تاجروں کیلئے استعمال کیا ہے۔ اعظم کو فی ایک غیر مستند مورخ ہے، اس کا شمار وضاء اور کذاب راویوں میں ہوتا ہے۔ مثلاً پر انھوں نے مہاودیا لے کو مہاودیا لے لکھا ہے اور ص ۲۵۵ پر امیر اسحاق بن علی بن محمد کو سنجر لکھ گئے ہیں۔ شریف التواریخ کی کتابت نوشاہی صاحب نے خود کی ہے اسلئے اس طرح کی اغلاط کو ہم کاتب کے سر نہیں تھوپ سکتے۔ مجھے اچھی طرح یاد ہے کہ ایک بار آقائے سعید نفیسی لاہور آئے تو صاحب کشف المحجوب کے مزار پر بھی حاضر ہوئے۔ وہاں علامہ اقبال کا ایک تر کندہ ہے:

سید السادات مخدوم اُمم مرقداؤ پیر سنجر را حرم
آقائے سعید نفیسی علامہ کے احترام کی بنا پر یہ تونہ کہہ سکے کہ اقبال سنجر کو سنجر لکھ گئے ہیں، اس لیے انھوں نے صرف اتنا کہا کہ دیکھئے سنگ تراش نے کیا غضب ڈھایا ہے کہ اس نے سنجر کو سنجر بنا دیا ہے۔

ابن اثیر الجزیری کی کتاب کا صحیح نام الکامل فی التاریخ ہے، شرافت صاحب نے ص ۳۱ پر کامل التواریخ رقم فرمایا ہے۔ پتہ نہیں انھوں نے ۵۳ برس کس قسم کی تحقیق پر صرف کئے ہیں۔ شرافت نوشاہی ص ۱۸۵ پر لکھتے ہیں کہ نبی کریم صلی اللہ علیہ وسلم شب معراج خلاوند تعالیٰ کے دیدار سے مشرق ہوئے۔ اُم المؤمنین حضرت عائشہ صدیقہ فرماتی ہیں کہ جو شخص یہ کہتا ہے کہ حضورؐ نے شب معراج اللہ تعالیٰ کو دیکھا، اس نے اللہ پر بہتان باندھا ہے۔
نوشاہی صاحب ص ۸۸ پر لکھتے ہیں کہ جب نبی کریمؐ ہجرت کے بعد قبایں چودہ روز

قیام کرنے کے بعد مدینہ منورہ تشریف لائے تو اس موقع پر پردہ نشین ”خاتونیں“ چھتوں پر چڑھ آئیں اور گانے لگیں :

طلع الیدر علینا من ثنیات الوداع

اولاً: یہ اشعار بنو نجار کی کسین بچیوں نے گائے تھے نہ کہ پردہ نشین خواتین نے۔

ثانیاً: اس وقت پردہ کا حکم کہاں آیا تھا؟ پردہ کی آیت تو سورۃ احزاب میں آئی ہے جو ۱۹ھ میں نازل ہونا شروع ہوئی اور ۱۹ھ تک نازل ہوتی رہی۔

ثالثاً: خاتون کی جمع خواتین ہوتی ہے ”خاتونیں“ آج تک کسی کتاب میں ہماری نظر سے نہیں گذرا۔ رابعاً: یہ اشعار معتبر راویوں کے نزدیک حضورؐ کی غزوۃ تبوک سے واپسی پر بچیوں نے گائے تھے ثنیات الوداع مکہ کی طرف سے مدینہ آنے والوں کے راستے میں نہیں آتیں بلکہ شام کی جانب سے آنے والوں کے راستے میں آتی ہیں۔

سیرت النبیؐ اور صحابہ کرامؓ کے تذکار پر مبنی تمام معتبر کتابوں میں یہ قوم ہے کہ اُم المومنین حضرت عائشہ صدیقہؓ رمضان ۱۱ھ میں فوت ہوئیں اور اُم المومنین حضرت اُم سلمہؓ اسی سال ذی الحجہ میں راہتی ملک بقاء ہوئیں۔ ان دونوں کا جنازہ حضرت ابوہریرہؓ نے پڑھائی اور اس کے جلد بعد ان کا بھی انتقال ہو گیا۔ شرافت صاحب نے ۲۳ھ پر حضرت اُم سلمہؓ کی وفات ۱۱ھ میں بتائی ہے اور ابوہریرہؓ کو بھی اس وقت بقید حیات بتایا ہے، جو تاریخی اعتبار سے صحیح نہیں ہے۔ یہ سبائی روایت ہے کہ حضورؐ نے اُم المومنین اُم سلمہؓ کو کربلا کی مٹی ایک شیشی میں بند کر کے دی تھی کہ جس روز حضرت حسینؑ شہید ہوں گے اس روز یہ مٹی سرخ ہو جائے گی۔ اس لیے سبائی روایات میں حضرت اُم سلمہؓ کو ۱۱ھ میں زندہ بتایا گیا ہے۔ شرافت صاحب بانی پروپیگنڈہ سے کافی حد تک متاثر نظر آتے ہیں۔ انھوں نے اسی پروپیگنڈہ سے متاثر ہو کر ۲۳ھ پر حضرت فاطمہؓ کے ایک فرزند کا نام محسن بتایا ہے جو بچپن ہی میں فوت ہو گیا تھا۔ ۲۳ھ پر شرافت صاحب لکھتے ہیں کہ حضرت فاطمہؓ کی نماز جنازہ

حضرت علیؑ نے پڑھائی تھی۔ یہ بھی تاریخی اعتبار سے غلط ہے۔ مولانا محمد نافع صاحب نے
 صاحب بدینہم میں شیعوں اور سنہیوں کی معتبر کتابوں کے حوالے سے یہ لکھا ہے کہ حضرت
 فاطمہؑ کی نماز جنازہ حضرت علیؑ کے اصرار پر حضرت ابوبکر صدیقؓ نے پڑھائی تھی۔

نوشاہی صاحب ص ۲۳ پر لکھتے ہیں کہ حضور علیہ الصلوٰۃ والسلام نے چار بزرگوں کو
 خرقہ خلافت پہنایا تھا۔ اس ضمن میں موصوف نے کسی حدیث کا حوالہ نہیں دیا۔ یہ خرقے پہنانے
 کا رواج بہت بعد میں صوفیوں نے شروع کیا تھا۔ حضورؐ نے کسی کو خرقہ خلافت نہیں پہنایا۔
 شرافت صاحب ص ۲۳۹ پر لکھتے ہیں کہ حضور نبی کریمؐ نے حضرت ابوبکر صدیقؓ کو خلافت
 باطنی دے کر کلاہ یک ترکی، عطار فرمائی۔ یہ کلاہ یک ترکی عہد رسالت میں کہاں سے آگئی؟
 اسی صفحہ پر موصوف لکھتے ہیں کہ حضرت ابو محمد مطعم قریشیؒ، حضرت عبداللہ علمبردار اور حضرت سلمان
 فارسیؒ روحانیت میں حضرت ابوبکر صدیقؓ کے خلفاء تھے اور ابو محمد مطعمؒ سے ایک سلسلہ فقر
 بھی چلا۔ یہ روایات بھی بے سند ہیں۔

نوشاہی صاحب حضرت ابوبکر صدیقؓ کے سوانح کے ضمن میں تین صفحات پر پنجاب
 کے مشہور بریلوی پیر سید جماعت علی شاہ کے سوانح حیات قلمبند کر گئے ہیں اور بڑے فخر
 سے لکھتے ہیں کہ جماعت علی حرمین شریفین میں عبدالعزیز ابن سعود نجدی وہابی ہادم القباب کے
 پیچھے نماز نہیں پڑھتے تھے اور اپنی الگ جماعت کرواتے تھے۔ ابن سعود کے نام کے ساتھ
 ”ہادم القباب“ زیب نہیں دیتا۔ نیز اس شخص سے زیادہ بدعت اور کون ہو سکتا ہے جو حرم مکہ
 میں بھی امام کعبہ کی اقتدار میں جماعت کے ساتھ نماز نہ پڑھے۔ ہر سال بیس سے پچیس لاکھ تک مسلمان
 حج بیت اللہ کے لئے مکہ مکرّم جاتے ہیں۔ یہ بات ہماری سمجھ سے بالاتر ہے کہ اتنی بڑی جماعت
 کی نماز تو امام کعبہ کی اقتدار میں ادا ہو جائے لیکن جماعت علی اور ان کے حواریوں کی نماز
 قبول نہ ہو۔

نوشاہی صاحب نے ص ۲۴ پر محمد عیسیٰ گونڈہ پوری کا ذکر کیا ہے۔ اس بزرگ کی

نسبت گمشدہ پوری نہیں بلکہ گنڈاپوری ہے۔ گنڈاپور ضلع ڈیرہ اسماعیل خاں میں واقع ہے۔ اور وہاں کلاہیک خاندان مسٹر بھٹو کے دور اقتدار میں صوبہ سرحد کی سیاست پر چھایا رہا ہے۔

نوشاہی صاحب ۲۴۶ پر لکھتے ہیں کہ آنحضرت صلی اللہ علیہ وسلم نے حضرت عمرؓ کو باطنی خلافت کے علاوہ دوسری پہنائی تھی۔ کاش موصوف اس کا حوالہ بھی صحاح ستہ سے دے دیتے۔ نوشاہی صاحب اسی صفحہ پر لکھتے ہیں کہ حضرت فاروق اعظمؓ نے عبداللہ علمبردار کو خلافت باطنی عطا فرمائی تھی۔ ان کی یہ بات بھی بے دلیل ہے۔ موصوف ۲۵۰ پر لکھتے ہیں کہ حضور نبی کریمؐ نے سات اصحاب کو خلافت باطنی عطا فرمائی تھی۔ ان میں خلفاء اربعہ کے علاوہ حضرت بلالؓ، حضرت انسؓ بن مالکؓ، اور عبدالعزیز مکی قلندر (م ۳۱۱ھ) مدفون پاک پٹن کو بھی خلافت عطا فرمائی تھی حضورؐ کی رحلت کے وقت حضرت انسؓ کی عمر انیس سال کے لگ بھگ تھی۔ اکابر صحابہؓ کی موجودگی میں انھیں خلافت باطنی کیونکر مل گئی؟ حضورؐ کے صحابیین عبدالعزیز مکی قلندر نام کے کوئی بزرگ نہیں گذرے اور نہ ہی کوئی صحابی پاک پٹن میں دفن ہیں۔ اسی طرح نوشاہی صاحب نے حضرت عثمانؓ کے بارے میں لکھا ہے کہ انھوں نے مکمل بن زیاد کو باطنی خلافت سے سرفراز فرمایا تھا۔ ان کی یہ روایت بھی دوسری روایات کی طرح ساقط الاعتبار ہے۔ نوشاہی صاحب ۲۴۹ پر لکھتے ہیں کہ اگرچہ بوجہ ترتیب خلافت ظاہری حضرت علیؓ کا شمار چوتھے درجہ پر ہوتا ہے لیکن علوم باطنی اور فیوض روحانی کے حقیقی وارث نبویؐ یہی بزرگ تھے۔ ہماری رائے میں یہ عقیدہ اہل سنت کا نہیں بلکہ زیدہ کا ہے۔

تبرکات قسطنطنیہ کے عنوان سے نوشاہی صاحب ۲۵۲ پر لکھتے ہیں کہ حضورؐ کے غسل کا پانی ہنوز قسطنطنیہ میں محفوظ ہے۔ نیز خلفائے اربعہ کی تسمیہیں بھی وہیں محفوظ ہیں۔ خلفائے راشدین کے بارے میں کسی حدیث سے یہ ثابت نہیں ہوتا کہ یہ بزرگ تسبیح کے دلانے شمار کیا کرتے تھے۔ اسی طرح حضرت نوحؑ کی دنگی، حضرت ابراہیمؑ کی کٹاہی، حضرت شعیبؑ کا عصا، اور حضرت یوسفؑ کی قمیص کی موجودگی بھی محلِ نظر ہے۔

لاہور کے تبرکات میں کربلا کی خون آلود مٹی، امام حسینؑ کا تاج، حضرت علیؑ کا نوشتہ تحفہ صد در صد ستیدہ فاطمہؑ کا چکن دار رومال، اویس قرنی کے دندان اور غوث الاعظمؑ کی معانی کی بھی کوئی حقیقت نہیں ہے۔

نوشاہی صاحب نے ص ۲۴۲ پر سکھوں کے لئے ”سکھان کفن دزد“ کی اصطلاح وضع کی ہے۔ اس سے قبل وہ ابن سعد کو ہادم القباب کا خطاب دے چکے ہیں۔ اس طرح کی اصطلاح وضع کرنے کی بجائے اگر موصوف سنجیدہ انداز تحریر اختیار کرتے تو بہتر ہوتا۔

نوشاہی صاحب ص ۲۴۲ پر لکھتے ہیں کہ حضورؐ نے ایک بار خواب میں انھیں مخاطب کر کے فرمایا ”تم بھی ہمارے صحابیوں کے پیچھے ان کے ساتھ ہی ہو گے“ کہاں صحابہ کرامؓ اور کہاں ایک بدعتی مجاور۔ چہ نسبت خاک رابر عالم پاک۔ نوشاہی صاحب نے حضورؐ پر یہ بھی ایک بہتان باندھا ہے۔

موصوف ص ۲۴۵ پر لکھتے ہیں کہ حضورؐ کا ایک اسم گرامی ذوالقوة بھی ہے اور یہ قرآن حکیم کی آیت ذی قوتہ عند ذی العرش ملکین سے ماخوذ ہے۔ اسی طرح حضورؐ کا ایک اسم مبارک ’احسن‘ سورۃ والین کی آیت لقد خلقنا فی احسن التقریم سے ماخوذ ہے۔ آپ کا ایک نام مبارک ’الاعلیٰ‘ سورۃ النجم کی آیت وهو بالا فوق الاعلیٰ سے نکلا ہے۔ ہمارے خیال میں یہ آیت حضورؐ کے بارے میں نہیں بلکہ جبریل کے بارے میں ہے۔ نوشاہی صاحب نے اس طرح کے متعدد استدلال کیے ہیں جن پر بحث کی کافی گنجائش ہے۔

نوشاہی صاحب ص ۲۴۲ پر لکھتے ہیں کہ نبی کریمؐ کی نماز جنازہ سب سے پہلے اللہ تعالیٰ نے پڑھی۔ خدا جانے وہ حاملہ اللیل کی طرح اسی بے سرو پا روایات کہاں سے جمع کر لاتے ہیں؟ اس پر دعویٰ یہ کہ انھوں نے آزادوشلی کی طرح لسانی قلابازیاں نہیں کھاتیں۔ اور نہ ہی خیالی گھوڑے دوڑاتے ہیں۔ موصوف ص ۲۴۲ پر لکھتے ہیں کہ جب آنحضرتؐ کا جسد مبارک مدینہ رکھا گیا تو حضرت قثم بن عباسؓ نے دیکھا کہ آپؐ کے لب مبارک ہل رہے تھے اور رت اُمتی اُمتی کی

آٹھ سو ستائیس دے رہی تھی۔

نوشاہی صاحب مزہ ۲۶ پر خلیفہ سلیمان بن عبد الملک کے بارے میں لکھتے ہیں کہ جب وہ ۹۶ھ میں مدینہ منورہ آیا تو اس نے دیکھا کہ اس کے گھر میں جو باب السلام کے قریب تھا، مسجد نبوی کے منار کا سایہ پڑتا ہے۔ اس نے حکم دیا کہ وہ منارہ گرا دیا جائے۔ اولاً۔ اس زمانے میں مسجد نبوی میں منار کی موجودگی ہی محل نظر ہے۔ ثانیاً، کیا مسجد نبوی کے منار کا سایہ اتنا منحوس تھا کہ سلیمان اسے برداشت نہ کر سکا؟ یہ خالص سبائی روایت ہے، ورنہ سلیمان کو تو اس کی نیکی کی بنا پر مفتاح الخیر کے لقب سے یاد کیا جاتا ہے۔

واقعہ حرہ کا ذکر کرتے ہوئے نوشاہی صاحب مزہ ۲۷ پر رقمطراز ہیں کہ سترہ سو صحابہ کرام، دس ہزار تابعین اور سات سو حفاظ اس موقع پر تہ تیغ کیے گئے اور منبر رسول اور روضہ نبوی کے درمیان گھوڑے دوڑائے گئے اور ان گناہاں لید اور پیشاب کروایا گیا۔ سیاق و سباق کے اعتبار سے یہ سبائی روایت معلوم ہوتی ہے۔ امیر معاویہ کی وفات کے وقت ۴۰ھ میں صرف ساڑھے تین سو صحابی پورے عالم اسلام میں موجود تھے۔ واقعہ حرہ میں صرف سترہ سو مدینہ منورہ میں کہاں سے آگئے؟ منبر شریف اور روضہ نبوی کے درمیان اتنی جگہ ہے کہ وہاں گھوڑے دوڑائے جائیں؟ ایسا کون بد بخت کلمہ گو ہو سکتا ہے جو مسجد نبوی میں گھوڑوں سے لید کر وائے۔ یہ سب اکاذیب عباسی عہد میں اُمویوں کو بدنام کرنے کی خاطر وضع کی گئی ہیں۔

نوشاہی صاحب مزہ ۲۸ پر لکھتے ہیں کہ سعود بن عبد العزیز نجدی کے عہد میں ۱۳۱۹ھ میں 'فرقہ وہابیہ' کے چند افراد روضہ نبوی کو منہدم کرنے کے لیے گنبد خضراء پر چڑھے تو آگ کا ایک شعلہ نمودار ہوا جس نے بہتر کو جلا دیا۔ شرافت صاحب خدا سے ڈریئے، کیا رحمتہ للعلیین کے روضہ مبارک سے آگ نکلکتی ہے؟ اس کے بعد موصوف لکھتے ہیں کہ روضہ شریف کا دروازہ کھولا گیا تو وہاں سے ایک عظیم اثر دیا نمودار ہوا جس نے افواج وہابیہ کا تعاقب کیا۔

شبلی وازاؤد نے تو خیالی گھوڑے دوڑائے ہیں، شرافت صاحب نے تو ڈربا ریس میں حقہ لیا ہے۔ اسی صفحہ پر موصوف لکھتے ہیں کہ طوسوں مہر سے فوج لے کر وہابیوں کے مقابلہ کے لیے آیا تو وہ مدینہ شریف میں قلعہ بند ہو گئے۔ طوسوں نے سرنگ لگا کر ایک دیوار گرا دی اور لشکر اسلام اندر داخل ہو گیا۔ مجددی صاحب لکھتے ہیں کہ شرافت صاحب نے نہایت سہل انداز میں حقائق نویسی کو پُر لطف بنا دیا ہے۔ اگر وہ اسے حقائق نویسی سمجھتے ہیں تو پھر زلیات کی اصطلاح کس پر صادق آتی ہے؟

حضرت علیؑ کی ولادت کے ضمن میں نوشاہی صاحب ص ۲۸۵ پر بڑی دور کی کوڑی لاتے ہیں۔ موصوف لکھتے ہیں کہ جب حضرت علیؑ پیدا ہوئے تو حضورؐ نے انھیں غسل دیا۔ یہ روایت بھی بے سند ہے۔ نومولو کو درایہ غسل دیا کرتی ہے، یہ مردوں کا کام نہیں ہے۔ اسی طرح انھوں نے ص ۲۸۶ پر ابوطالب کا نام عمران لکھا ہے، حالانکہ تمام معتبر کتابوں میں اُنکا نام عبدمناف لکھا ہوا ہے۔ عمران والی روایت بھی خالص شیعہ روایت ہے۔

نوشاہی صاحب ص ۲۸۷ پر لکھتے ہیں کہ حضرت علیؑ کے نام کے بعد کرم اللہ وجہہ اسلئے لکھا جاتا ہے کہ انھوں نے کبھی کسی بُت کے آگے سر نہیں جھکایا تھا۔ حالانکہ حقیقت یوں ہے کہ جب خوارج ان کا ذکر کرتے تو وہ سُبَّ اللہ وجہہ کہا کرتے تھے۔ حضرت عمر بن عبدالعزیز نے اپنے عہد خلافت میں خوارج کے اثر کو زائل کرنے کے لیے کرم اللہ وجہہ کہنا شروع کیا۔

نوشاہی صاحب ص ۲۸۸ پر لکھتے ہیں کہ غزوہ اُحد میں عینب سے آواز آئی تھی لافق الاعلیٰ لاسیف الاذوالفقاس۔ یہ بھی ہمارے خیال میں خالص سبائی روایت ہے۔ کیونکہ تمام محدثین اس باب میں خاموش ہیں۔ غزوہ اُحد میں جو کارنامے حضرت مصعب بن عمیر، حضرت طلحہ بن عبد اللہ، حضرت ابودجانہ، حضرت نضر بن مالک اور سید الشہداء سیدنا حمزہؓ نے انجام دیئے، انکی

لے ابوطالب و اسمہ عبدمناف - علامہ ابن عبدالبر، الاستیعاب، مطبوعہ مطبع نہفہ مصر، ج ۲، ص ۲۷۰